



السلام علیکم ورحمۃ اللہ وبرکاتہ

نینان خمری یعنی (شراب والی پھلیوں) کی علت جو حضرت ابوالدرداء صحابی سے امام بخاری نے نقل کی ہے۔ اس سے شراب کے سرکہ بنانے پر استدلال کرنا درست ہے یا نہیں اس سے یہ مسئلہ حل ہوتا ہے کہ انگریزی ادویہ جن میں شراب حل ہوتی ہے ان کا پناہ درست ہے۔؟

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد لله، والصلاة والسلام على رسول الله، أما بعد

حضرت ابوالدرداء کے قول میں نینان خمری کا ذکر نہیں۔ بلکہ سرکہ شراب کا ذکر ہے جو شراب میں پھلیاں اور نمک ڈال کر تیار کیا جاتا ہے۔ اور حافظ ابن حجر رحمہ اللہ نے فتح الباری میں اس مقام پر لکھا ہے کہ ابوالدرداء اور ایک جماعت صحابہ رضی اللہ عنہم اس کو کھاتی تھی۔ اس کے ایک دو سطر بعد لکھا ہے کہ ابوالدرداء اور ایک جماعت اس طرح سے شراب کا سرکہ بنانا جائز کہتے ہیں۔ حضرت ابوالدرداء اور ایک جماعت کا یہی مذہب ہے اور اس بناء پر شراب میں حل کی ہوئی ادویہ جائز ہوں گی۔ مگر چونکہ حدیث میں شراب کے سرکہ بنانے سے صراحتہً نہی آئی ہے۔ اس لیے پرہیز چاہیے۔ ہاں اگر کسی نے جرم کا ارتکاب کر کے دواء تیار کر لی ہو یا سرکہ بنالیا ہو۔ تو اس کے استعمال کی کچھ گنجائش ہے۔ مگر پھر بھی پرہیز لہجھا ہے۔ کیونکہ اس میں اختلاف ہے۔

هذا ما عندي والله أعلم بالصواب

فتاویٰ الہدیث

کتاب الطہارت، پانی کا بیان، ج 1 ص 239

محدث فتویٰ